

Brussell, 20 ta' Meju 2022
(OR. fr, en)

9166/22

Fajl Interistituzzjonali:
2021/0391(COD)

COPEN 190
JAI 660
EUROJUST 57
CODEC 710

NOTA

minn:	Presidenza
lil:	Kumitat tar-Rappreżentanti Permanenti/Kunsill
Suġġett:	Proposta għal Regolament tal-Parlament Ewropew u tal-Kunsill li jstabbilixxi pjattaforma ta' kollaborazzjoni ddedikata sabiex tappoġġa l-funzjonament tal-Iskwadri ta' Investigazzjoni Kongunti u li jemenda r-Regolament (UE) 2018/1726

1. Fit-8 ta' Diċembru 2021, il-Kummissjoni ppreżentat il-proposta għal Regolament tal-Parlament Ewropew u tal-Kunsill li jstabbilixxi pjattaforma ta' kollaborazzjoni sabiex tappoġġa l-funzjonament tal-Iskwadri ta' Investigazzjoni Kongunti u li jemenda r-Regolament (UE) 2018/1726 (minn hawn 'il quddiem "il-proposta")¹.

¹ 14684/21.

2. Din il-proposta, li hija parti minn sensiela ta' proposti għall-promozzjoni tad-diġitalizzazzjoni tal-gustizzja, għandha l-objettiv speċifiku li ttejjeb u tagħmel aktar effiċjenti l-operat tal-Iskwadri ta' Investigazzjoni Kongunti (SIK) stabbiliti, b'mod partikolari, f'konformità mad-Deċiżjoni Qafas 2002/465/JAI², permezz tal-holqien ta' pjattaforma ta' kollaborazzjoni aċċessibbli għall-membri kollha tas-SIK, kif ukoll għal partijiet ikkonċernati oħra. Għal dan il-għan, il-proposta tistabbilixxi r-regoli għall-aċċess u t-thaddim tal-pjattaforma ta' kollaborazzjoni.
3. Il-proposta giet eżaminata mill-Grupp ta' Hidma dwar il-Kooperazzjoni Ġudizzjarja f'Materji Kriminali (COPEN) matul hames laqgħat. B'segwitu għall-preżentazzjoni tal-proposta, li saret fil-laqgħa tal-COPEN tas-26 ta' Jannar 2022, il-Presidenza pprezentat testi ta' kompromess, li ġew analizzati fil-laqgħat tal-COPEN tal-11 ta' Frar, it-18 ta' Marzu, it-13 ta' April u t-2 ta' Mejju 2022.
4. Fil-laqgħa tal-COPEN tat-2 ta' Mejju 2022 kien possibbli li jintlaħaq qbil fil-livell tekniku dwar il-proposta kollha, abbażi tat-test ta' kompromess ipprezentat mill-Presidenza³, kif jinsab fl-Anness għal din in-nota.
5. Abbażi ta' dan, il-COREPER huwa mistieden jitlob lill-Kunsill, fil-konfigurazzjoni tiegħu tal-Ġustizzja u l-Affarijiet Interni, biex jiddefinixxi, fil-laqgħa tiegħu tad-9 u l-10 ta' Ġunju 2022, approċċ ġenerali dwar din il-proposta, abbażi tat-test rivedut li jinsab fl-Anness għal din in-nota, bil-ħsieb li jinbdew negozjati mal-Parlament Ewropew malajr kemm jista' jkun.

² Id-Deciżjoni Kwadru tal-Kunsill 2002/465/ĠAI tat-13 ta' Ġunju 2002 dwar l-iskwadri ta' investigazzjoni kongunti (ĠU L 162, 20.6.2002, p. 1).

³ 8428/22.

Proposta għal

REGOLAMENT TAL-PARLAMENT EWROPEW U TAL-KUNSILL

li jistabilixxi pjattaforma ta' kollaborazzjoni sabiex tappoġġa l-funzjonament tal-Iskwadri ta' Investigazzjoni Kongunti u li jemenda r-Regolament (UE) 2018/1726

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 82(1)(d) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Filwaqt li jaġixxu skont il-proċedura leġislattiva ordinarja,

Billi:

- (1) L-Unjoni stabbiliet għaliha nnifisha l-objettiv li toffri liċ-ċittadini tagħha zona komuni ta' libertà, sigurtà u ġustizzja mingħajr fruntieri interni, li fiha l-moviment liberu tal-persuni huwa żgurat. Fl-istess ħin, l-Unjoni għandha tiżgura li dik iż-żona komuni tibqa' post sikur. Dak l-objettiv jista' jintlaħaq biss permezz ta' miżuri xierqa għall-prevenzjoni u l-ġlieda kontra l-kriminalità, inkluż l-kriminalità organizzata u t-terroriżmu.

- (2) Dan huwa partikolarment ta' sfida fejn il-kriminalità tiegħu dimensjoni transfruntiera fit-territorju ta' diversi Stati Membri u/jew pajjiżi terzi. F'sitwazzjonijiet bħal dawn, jehtieg li l-Istati Membri jkunu jistgħu jgħaqqdu l-forzi u l-operazzjonijiet tagħhom sabiex jippermettu investigazzjonijiet u prosekuzzjonijiet transfruntiera effettivi u effiċjenti li għalihom l-iskambju ta' informazzjoni u evidenza huwa kruċjali. Waħda mill-aktar għodod ta' suċċess għal kooperazzjoni transfruntiera bħal din hija l-Iskwadri ta' Investigazzjoni Kongunta (SIK) li jippermettu kooperazzjoni u komunikazzjoni diretti bejn l-awtoritajiet gūdzizzarji u tal-infurzar tal-liġi ta' diversi Stati Membri u possibbilment pajjiżi terzi sabiex jorganizzaw l-azzjonijiet u l-investigazzjonijiet tagħhom bl-aktar mod effiċjenti. Is-SIK huma stabbiliti għal skop speċifiku u perjodu ta' żmien limitat mill-awtoritajiet kompetenti ta' żewġ Stati Membri jew aktar u possibbilment pajjiżi terzi, sabiex iwettqu investigazzjonijiet kriminali b'mod kongunt b'impatt transfruntier.
- (3) L-*acquis* tal-Unjoni jipprevedi żewġ oqfsa legali sabiex jiġu stabbiliti SIK bil-partecipazzjoni ta' mill-inqas żewġ Stati Membri: Id-Deċiżjoni Kwadru tal-Kunsill 2002/465/ĠAI⁴ u l-Artikolu 13 tal-Konvenzjoni stabbilita mill-Kunsill skont Artikolu 34 tat-Trattat dwar l-Unjoni Ewropea, dwar l-Assistenza Reċiproka f'Materji Kriminali bejn l-Istati Membri tal-Unjoni Ewropea⁵. Il-pajjiżi terzi jistgħu jkunu involuti fis-SIK bħala partijiet fejn hemm bażi ġuridika għal tali involviment, bħall-Artikolu 20 tat-Tieni Protokoll Addizzjonali tal-Konvenzjoni tal-Kunsill tal-Ewropa tal-1959⁶ u l-Artikolu 5 tal-Ftehim dwar l-Assistenza Legali Reċiproka bejn l-Unjoni Ewropea u l-Istati Uniti tal-Amerka⁷.

⁴ Id-Deċiżjoni Kwadru tal-Kunsill 2002/465/ĠAI tat-13 ta' Ġunju 2002 dwar skwadri ta' investigazzjoni kongunti (ĠU L 162, 20.6.2002, p. 1).

⁵ ĠU C 197, 12.7.2000, p. 3.

⁶ CET Nru 182.

⁷ ĠU L 181, 19.7.2003, p. 34.

- (4) L-oqfsa legali eżistenti fil-livell tal-Unjoni ma jistabbilixxux kif l-entitajiet li jipparteċipaw fis-SIK jiskambjaw l-informazzjoni u jikkomunikaw. Dawk l-entitajiet jilhq u ftehim dwar tali skambju u komunikazzjoni abbażi tal-htigijiet u l-mezzi disponibbli. Madankollu, hemm nuqqas ta' mezz sikur u effettiv apposta li għalih jistgħu jirrikorru l-parteeċipanti kollha u li permezz tiegħu jkunu jistgħu jiskambjaw minnufih volumi kbar ta' informazzjoni u evidenza jew jippermettu komunikazzjoni sigura u effettiva. Barra minn hekk, ma hemm l-ebda sistema li tappoġġa l-ġestjoni ta' kuljum tas-SIK, inkluża t-traċċabbiltà tal-evidenza skambjata fost il-parteeċipanti.
- (5) Fid-dawl tal-possibbiltajiet dejjem jiżdedu ta' infiltrazzjoni tal-kriminalità fis-sistemi tat-Teknoloġija tal-Infurmazzjoni (IT), is-sitwazzjoni attwali tista' tfixxkel l-effettività u l-effiċjenza tal-investigazzjonijiet transfruntieri, kif ukoll tipperikola u tnaqqas ir-ritmu ta' tali investigazzjonijiet u prosekuzzjonijiet, u b'hekk tagħmilhom aktar għaljin. Il-ġudikatura u l-infurzar tal-liġi b'mod partikolari jeħtieġ li jiżguraw li s-sistemi tagħhom ikunu kemm jista' jkun sikuri u li l-membri kollha tas-SIK ikunu jistgħu jikkollegaw u jinteraġixxu faċilment, indipendentement mis-sistemi nazzjonali tagħhom.
- (6) Il-ħeffa u l-effiċjenza tal-iskambji bejn l-entitajiet li jipparteċipaw fis-SIK jistgħu jittejbu b'mod konsiderevoli bil-ħolqien ta' pjattaforma tal-IT dedikata sabiex tappoġġa l-funzjonament tagħhom. Għalhekk huwa meħtieġ li jiġu stabbiliti regoli li jistabbilixxu pjattaforma tal-IT ċentralizzata ("pjattaforma ta' kollaborazzjoni SIK") fil-livell tal-Unjoni sabiex tgħin lis-SIK jikkollaboraw, jikkomunikaw b'mod sigur u jikkondividu informazzjoni u evidenza.

- (7) Il-pjattaforma ta' kollaborazzjoni tas-SIK jenhtieg li tintuza biss meta wahda mill-bazijiet legali tal-Unjoni tkun, fost l-ohrajn, bazi legali ghas-SIK. Ghas-SIK kollha bbazati biss fuq bazijiet legali internazzjonali, il-pjattaforma, iffinanzjata mill-baġit tal-Unjoni u żviluppata abbażi tal-legiżlazzjoni tal-Unjoni, jenhtieg li ma tintużax. Madankollu, meta pajjiż terz ikun parti fi ftehim dwar is-SIK li jelenka wahda mill-bazijiet ġuridiċi tal-Unjoni minbarra wahda internazzjonali, l-awtoritajiet kompetenti tiegħu jenhtieg li jitqiesu bħala membri tas-SIK.
- (8) L-użu tal-pjattaforma ta' kollaborazzjoni tas-SIK jenhtieg li jkun fuq bazi volontarja. Madankollu, fid-dawl tal-valur miżjud tagħha għal investigazzjonijiet transfruntieri, l-użu tagħha huwa mhegġeġ bil-qawwa. L-użu jew in-nuqqas ta' użu tal-pjattaforma ta' kollaborazzjoni tas-SIK jenhtieg li ma jippreġudikax jew jaffettwa l-legalità ta' forom oħra ta' komunikazzjoni jew skambju ta' informazzjoni u jenhtieg li ma jbidilx il-mod kif jiġu stabbiliti, organizzati jew kif jiffunzjonaw is-SIK. L-istabbiliment tal-pjattaforma ta' kollaborazzjoni tas-SIK jenhtieg li ma jkollux impatt fuq il-bazijiet ġuridiċi sottostanti ghas-SIK u lanqas fuq il-legiżlazzjoni proċedurali nazzjonali applikabbli rigward il-gbir u l-użu tal-evidenza miksuba. Il-pjattaforma jenhtieg li tipprovdi biss għodda tal-IT sigura sabiex ittejjeb il-kooperazzjoni u l-effettività tas-SIK.
- (9) Il-pjattaforma ta' kollaborazzjoni tas-SIK jenhtieg li tkopri l-fażijiet operazzjonali u postoperazzjonali tas-SIK, mill-mument li l-ftehim rilevanti dwar is-SIK jiġi ffirmat mill-membri tagħha, sakemm tintemm l-evalwazzjoni tas-SIK. Minhabba l-fatt li l-atturi li jipparteċipaw fil-proċess tal-istabbiliment tas-SIK huma differenti mill-atturi li huma membri tas-SIK ladarba tiġi stabbilita, il-proċess tal-istabbiliment ta' SIK, speċjalment in-negozjar tal-kontenut u l-iffirmar tal-ftehim dwar is-SIK, jenhtieg li ma jkunx ġestit mill-pjattaforma ta' kollaborazzjoni tas-SIK. Madankollu, wara l-htieġa għal għodda elettronika sabiex tappoġġa l-proċess ta' ffirmar ta' SIK, il-Kummissjoni jenhtieg li tikkunsidra li tkopri dak il-proċess mis-Sistema ta' Skambju Digitali ta' Evidenza Elettronika (eEDES).

- (10) Għal kull SIK li tagħmel użu mill-pjattaforma ta' kollaborazzjoni tas-SIK, il-membri tas-SIK jenhtieg li jkunu mhegga jwettqu evalwazzjoni tas-SIK, matul il-fazi operazzjonali tas-SIK jew wara l-gheluq tagħha, bl-użu tal-ghodod previsti mill-pjattaforma ta' kollaborazzjoni tas-SIK.
- (11) Il-ftehim dwar is-SIK, li jista' jinkludi wkoll appendicijiet, jenhtieg li jkun prerekwizit għall-użu tal-pjattaforma ta' kollaborazzjoni tas-SIK. Il-kontenut tal-ftehimiet futuri kollha dwar is-SIK jenhtieg li jiġi adattat sabiex jittiehed kont tad-dispożizzjonijiet rilevanti ta' dan ir-Regolament.
- (11a) In-network tas-SIK żviluppa mudell ta' ftehim⁸ li jinkludi appendicijiet, biex jiffacilita t-twaqqif ta' SIK⁹. Il-kontenut tal-mudell ta' ftehim u l-appendicijiet tiegħu jenhtieg li jiġu adattati biex iqisu d-decizjoni li tintuza l-pjattaforma ta' kollaborazzjoni tas-SIK u r-regoli għall-aċċess għall-pjattaforma.
- (12) Minn perspettiva operazzjonali, il-pjattaforma ta' kollaborazzjoni tas-SIK jenhtieg li tkun magħmula minn spazji iżolati ta' kollaborazzjoni tas-SIK maħluqa għal kull SIK individwali ospitata mill-pjattaforma.
- (13) Minn perspettiva teknika, il-pjattaforma ta' kollaborazzjoni tas-SIK jenhtieg li tkun aċċessibbli permezz ta' konnessjoni sigura fuq l-internet u jenhtieg li tkun magħmula minn sistema ta' informazzjoni ċentralizzata, aċċessibbli permezz ta' portal web, software ta' komunikazzjoni għal apparati mobbli u desktop, u konnessjoni bejn is-sistema ta' informazzjoni ċentralizzata u l-ghodod tal-IT rilevanti, li tappoġġa l-funzjonament tas-SIK u li tkun ġestita mis-Segretarjat tan-Network tas-SIK.

⁸ ĠU C 18, 19.1.201

⁹ ĠU C 44, 28.1.2022, p.2

- (14) L-għan tal-pjattaforma ta' kollaborazzjoni tas-SIK jenhtieg li jkun li tiffacilita l-koordinazzjoni u l-gestjoni ta' kuljum ta' SIK, tiżgura l-iskambju u l-ħzin temporanju ta' informazzjoni u evidenza operazzjonali, tipprovdi komunikazzjoni sigura, tipprovdi traċċabbiltà tal-evidenza u tappoġġa l-proċess tal-evalwazzjoni ta' SIK. L-entitajiet kollha li jippartecipaw fis-SIK jenhtieg li jiġu mhegġa jużaw il-funzjonalitajiet kollha tal-pjattaforma ta' kollaborazzjoni tas-SIK u jissostitwixxu kemm jista' jkun il-kanali ta' komunikazzjoni u ta' skambju tad-data li qed jintużaw bħalissa.
- (15) Il-pjattaforma ta' kollaborazzjoni tas-SIK tikkomplementa l-għodod ezistenti li jippermettu l-iskambju sigur ta' data fost l-awtoritajiet ġudizzjarji u tal-infurzar tal-liġi, bħall-Applikazzjoni ta' Network għall-Iskambju Sikur ta' Informazzjoni (SIENA).
- (16) Il-funzjonalitajiet relatati mal-komunikazzjoni tal-pjattaforma ta' kollaborazzjoni tas-SIK jenhtieg li jiġu pprovvuti minn software li jippermetti komunikazzjoni mhux traċċabbli mażżuna lokalment fl-apparati tal-utenti.
- (17) Funzjonalità xierqa li tippermetti l-iskambju ta' informazzjoni u evidenza operazzjonali, inkluż fajls kbar, jenhtieg li tiġi żgurata permezz ta' mekkaniżmu ta' upload/download imfassal sabiex jaħżen id-data ċentralment biss għall-perjodu ta' żmien limitat mehtieg għat-trasferiment tekniku tad-data. Hekk kif id-data titniżżel mill-indirizzi kollha, din jenhtieg li titħassar awtomatikament mill-pjattaforma ta' kollaborazzjoni tas-SIK.

- (18) Minhabba l-esperjenza tagħha fil-ġestjoni ta' sistemi fuq skala kbira fil-qasam tal-ġustizzja u l-affarijiet interni, l-Aġenzija tal-Unjoni Ewropea għat-Tmexxija Operattiva tas-Sistemi tal-IT Fuq Skala Kbira fl-Ispazju ta' Libertà, Sigurtà u Ġustizzja (eu-LISA) stabbilita bir-Regolament (UE) 2018/1726 tal-Parlament Ewropew u tal-Kunsill¹⁰ jenħtieġ li tiġi fdata bil-kompitu li tfassal, tiżviluppa u topera l-pjattaforma ta' kollaborazzjoni tas-SIK bl-użu tal-funzjonalitajiet eżistenti tas-SIENA u funzjonalitajiet oħra fil-Europol sabiex jiġu żgurati l-komplementarjetà u jekk xieraq, l-interoperabbiltà. Għalhekk, il-mandat tiegħu jenħtieġ li jiġi emendat sabiex jirrifletti dawk il-kompiti l-ġodda u jenħtieġ li jiġi pprovdut bil-finanzjament u l-persunal xierqa sabiex jissodisfa r-responsabbiltajiet tiegħu skont dan ir-Regolament. F'dak ir-rigward, jenħtieġ li jiġu stabbiliti regoli dwar ir-responsabbiltajiet tal-eu-LISA, peress li l-Aġenzija fdata bl-iżvilupp, l-operazzjoni teknika u l-manutenzjoni tal-pjattaforma ta' kollaborazzjoni tas-SIK.
- (19) Fit-tfassil tal-pjattaforma ta' kollaborazzjoni tas-SIK, jenħtieġ li l-eu-LISA tiżgura li d-data miżmuma mill-awtoritajiet tal-infurzar tal-liġi tkun tista', jekk ikun meħtieġ, tiġi trażmessa faċilment minn SIENA lill-pjattaforma ta' kollaborazzjoni tas-SIK.

¹⁰ Ir-Regolament (UE) 2018/1726 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għat-Tmexxija Operattiva ta' Sistemi tal-IT fuq Skala Kbira fl-Ispazju ta' Libertà, Sigurtà u Ġustizzja (eu-LISA), u li jemenda r-Regolament (KE) Nru 1987/2006 u d-Deciżjoni tal-Kunsill 2007/533/ĠAI u li jhassar ir-Regolament (UE) Nru 1077/2011 (ĠU L 295, 21.11.2018, p. 99).

- (20) Sa mill-istabbiliment tan-Network ta' Esperti Nazzjonali dwar l-Iskwadri ta' Investigazzjoni Kongunta (in- "Network tas-SIK") f'konformità mad-Dokument tal-Kunsill 11037/05¹¹, is-Segretarjat tan-Network tas-SIK jappoġġa l-hidma tan-Network tas-SIK billi jorganizza laqgħat, tahrig, ġbir u analiżi annwali tar-rapporti ta' evalwazzjoni tas-SIK u jiġġestixxi l-programm ta' finanzjament tas-SIK tal-Eurojust. Mill-2011, is-Segretarjat tan-Network tas-SIK huwa ospitat mill-Eurojust bħala unità separata. Sabiex is-Segretarjat tan-Network tas-SIK ikun jista' jappoġġa lill-utenti fl-applikazzjoni prattika tal-pjattaforma ta' kollaborazzjoni tas-SIK, kif ukoll sabiex jipprovdi appoġġ tekniku u amministrattiv lill-amministraturi tal-ispazju tas-SIK, l-Eurojust jenħtieġ li tiġi pprovduta b'persunal xieraq allokat lis-Segretarjat tan-Network tas-SIK.
- (21) Minhabba l-ġħodod tal-IT attwalment eżistenti li jappoġġaw l-operazzjonijiet tas-SIK, li huma ospitati fil-Eurojust u ġestiti mis-Segretarjat tan-Network tas-SIK, huwa meħtieġ li l-pjattaforma ta' kollaborazzjoni tas-SIK tiġi konnessa ma' dawk l-ġħodod tal-IT, sabiex tiġi ffacilitata l-ġestjoni tas-SIK. Għal dak il-ġħan, l-Eurojust jenħtieġ li tiżgura l-adattament tekniku meħtieġ tas-sistemi tagħha sabiex tistabbilixxi tali konnessjoni. Il-Eurojust jenħtieġ li tingħata l-finanzjament u l-persunal adatti sabiex tissodisfa r-responsabbiltajiet tagħha f'dak ir-rigward.
- (22) Sabiex tiġi żgurata allokkazzjoni ċara tad-drittijiet u l-kompiti, jenħtieġ li jiġu stabbiliti regoli dwar ir-responsabbiltajiet tal-Istati Membri, l-Eurojust, l-Europol, l-Uffiċċju tal-Prosekutur Pubbliku Ewropew, l-Uffiċċju Ewropew Kontra l-Frodi (OLAF) u korpi, uffiċċji u aġenziji kompetenti oħra tal-Unjoni, inkluż il-kondizzjonijiet, li taħthom jistgħu jużaw il-pjattaforma ta' kollaborazzjoni tas-SIK għal għanijiet operattivi.

¹¹ Il-Kunsill tal-Unjoni Ewropea, Eżitu tal-Proċedimenti tal-Kumitat tal-Artikolu 36 tas-7 u tat-8 ta' Lulju 2005, Punt 7 tal-Aġenda: Skwadri ta' Investigazzjoni Kongunti - Proposta għall-ħatra ta' esperti nazzjonali, 11037/05.

- (23) Dan ir-Regolament jistabbilixxi d-dettalji dwar il-mandat, il-kompożizzjoni u l-aspetti organizzattivi ta' Bord tal-Ġestjoni tal-Programm li jenħtieġ li jiġi stabbilit mill-Bord tal-Ġestjoni tal-eu-LISA. Il-Bord tal-Ġestjoni tal-Programm jenħtieġ li jiżgura l-ġestjoni adegwata tal-fażi ta' tfassil u żvilupp tal-pjattaforma ta' kollaborazzjoni tas-SIK. Jenħtieġ ukoll li jiġi stabbiliti d-dettalji tal-aspetti tal-mandat, il-kompożizzjoni u l-organizzazzjoni ta' Grupp Konsultattiv li għandu jiġi stabbilit mill-eu-LISA sabiex jinkiseb għarfien espert relatat mal-pjattaforma ta' kollaborazzjoni tas-SIK, b'mod partikolari fil-kuntest tat-tnejjija tal-programm ta' hidma annwali tagħha u r-rapport annwali tal-attività tagħha.
- (24) Dan ir-Regolament jistabbilixxi regoli dwar l-aċċess għall-pjattaforma ta' kollaborazzjoni tas-SIK u s-salvagwardji meħtieġa. L-amministratur jew l-amministraturi tal-ispazju tas-SIK jenħtieġ li jiġu fdati bil-ġestjoni tad-drittijiet ta' aċċess għall-ispazji ta' kollaborazzjoni individwali tas-SIK. Jenħtieġ li matul il-fażijiet operazzjonali u postoperazzjonali tas-SIK ikunu responsabbli mill-ġestjoni ta' aċċess lill-utenti tal-pjattaforma ta' kollaborazzjoni tas-SIK, abbażi tal-ftehim dwar is-SIK. Jenħtieġ li l-amministraturi tal-ispazju tas-SIK ikunu jistgħu jittrasferixxu l-kompiti tekniċi u amministrattivi tagħhom lis-Segretarjat tan-Network tas-SIK, ħlief għall-verifika tad-data mtella' minn pajjizi terzi.
- (25) B'kont meħud tas-sensittività tad-data operazzjonali skambjata fost l-utenti tal-pjattaforma ta' kollaborazzjoni tas-SIK, il-pjattaforma ta' kollaborazzjoni tas-SIK jenħtieġ li tiggarantixxi livell għoli ta' sigurtà. L-eu-LISA jenħtieġ li tadotta l-miżuri tekniċi u organizzattivi kollha meħtieġa sabiex tiżgura s-sigurtà tal-iskambju tad-data billi tuża algoritmi ta' kriptaġġ b'saħħithom minn tarf sa tarf sabiex tikkripta d-data fi tranzitu jew waqt pawża.

- (26) Dan ir-Regolament jistabbilixxi regoli dwar ir-responsabbiltà tal-Istati Membri, l-eu-LISA, l-Eurojust, l-Europol, l-Uffiċċju tal-Prosekutur Pubbliku Ewropew, l-OLAF u korpi, uffiċċji u aġenziji kompetenti oħra tal-Unjoni, fir-rigward ta' dannu materjali jew mhux materjali li jseħh bħala riżultat ta' kwalunkwe att inkompatibbli ma' dan ir-Regolament. Fir-rigward ta' pajjiżi terzi, il-klawżoli ta' responsabbiltà fir-rigward ta' dannu materjali jew mhux materjali jenħtieġ li jkunu inkluż fil-ftehimiet rispettivi dwar is-SIK.
- (27) Barra minn hekk, dan ir-Regolament jipprovdi dispozizzjonijiet speċifiċi dwar il-protezzjoni tad-data, li jikkonċernaw kemm id-data operazzjonali kif ukoll id-data mhux operazzjonali, meħtieġa sabiex jissupplimentaw l-arrangamenti eżistenti dwar il-protezzjoni tad-data u sabiex jipprevedu livell ġenerali adegwat ta' protezzjoni tad-data, sigurtà tad-data u protezzjoni tad-drittijiet fundamentali tal-persuni kkonċernati.
- (28) Id-Direttiva (UE) 2016/680 tal-Parlament Ewropew u tal-Kunsill¹² tapplika għall-ipproċessar ta' data personali mill-awtoritajiet nazzjonali kompetenti għall-finijiet tal-prevenzjoni, l-investigazzjoni, id-detezzjoni jew il-prosekuzzjoni ta' reati kriminali jew l-eżekuzzjoni ta' pjeni kriminali, inkluż is-salvagwardja kontra u l-prevenzjoni ta' theddid għas-sigurtà pubblika. Fir-rigward tal-ipproċessar mill-istituzzjonijiet, il-korpi, l-uffiċċji u l-aġenziji tal-Unjoni, jenħtieġ li japplika r-Regolament (UE) 2018/1725 tal-Parlament Ewropew u tal-Kunsill¹³ fil-kuntest ta' dan ir-Regolament.

¹² Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali data, u li tħassar id-Deciżjoni Qafas tal-Kunsill 2008/977/ĠAI (ĠU L 119, 4.5.2016, p. 89).

¹³ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

- (28a) Kull awtorità nazzjonali kompetenti ta' Stat Membru, u fejn xieraq, il-Eurojust, il-Europol, l-Uffiċċju tal-Prosekutur Pubbliku Ewropew, l-OLAF jew kwalunkwe korp, uffiċċju jew aġenzija kompetenti ohra tal-Unjoni jenhtieg li tkun individwalment responsabbli għall-ipproċessar tad-data personali operazzjonali li kull waħda minnhom itella' fuq il-pjattaforma ta' kollaborazzjoni tas-SIK, kif ukoll għall-ipproċessar ta' data personali operazzjonali li kull waħda minnhom tnizzel mill-pjattaforma ta' kollaborazzjoni tas-SIK.
- (29) F'konformità mal-ftehim dwar is-SIK, jenhtieg li jkun possibbli għall-amministraturi tal-ispazju tas-SIK li jagħtu aċċess għal spazju ta' kollaborazzjoni tas-SIK lil pajjiżi terzi li huma partijiet għal ftehim dwar is-SIK. Kwalunkwe trasferiment ta' data personali lil pajjiżi terzi jew organizzazzjonijiet internazzjonali fil-kuntest ta' ftehim dwar is-SIK huwa soġġett għall-konformità mad-dispożizzjonijiet stabbiliti fil-Kapitolu V tad-Direttiva (UE) 2016/680. L-iskambji ta' data operazzjonali ma' pajjiżi terzi jenhtieg li jkunu limitati għal dawk meħtieġa sabiex jiġu ssodisfati l-għanijiet tal-ftehim dwar is-SIK.
- (30) Meta SIK ikollha diversi amministraturi tal-ispazju tas-SIK, dawk l-amministraturi tal-ispazju tas-SIK jenhtieg li jaqblu bejniethom, hekk kif jiġi stabbilit l-ispazju ta' kollaborazzjoni tas-SIK inkluż pajjiżi terzi, dwar wieħed minnhom li għandu jkun kontrollur tad-data mtella' minn dawk il-pajjiżi terzi.
- (31) L-eu-LISA jenhtieg li tiżgura li l-aċċess għas-sistema ta' informazzjoni ċentralizzata u l-operazzjonijiet kollha tal-ipproċessar tad-data fis-sistema ta' informazzjoni ċentralizzata jiġu rreġistrati għall-għanijiet tal-monitoraġġ tal-integrità u s-sigurtà tad-data, tal-legalità tal-ipproċessar tad-data kif ukoll għall-għanijiet ta' awtomonitoraġġ.
- (32) Dan ir-Regolament jimponi obbligi ta' rappurtar fuq l-eu-LISA fir-rigward tal-iżvilupp u l-funzjonament tal-pjattaforma ta' kollaborazzjoni tas-SIK fid-dawl tal-oġġettivi relatati mal-ippjanar, mal-prestazzjoni teknika, mal-kosteffettività, mas-sigurtà u mal-kwalità tas-servizz. Barra minn hekk, il-Kummissjoni jenhtieg li twettaq evalwazzjoni ġenerali tal-pjattaforma ta' kollaborazzjoni tas-SIK erba' snin wara l-bidu tal-operazzjonijiet tal-pjattaforma ta' kollaborazzjoni tas-SIK u kull erba' snin minn hemm' il quddiem.

- (33) Kull Stat Membru kif ukoll l-Eurojust, l-Europol, l-Uffiċċju tal-Prosekutur Pubbliku Ewropew, l-OLAF u kwalunkwe korp, uffiċċju u aġenzija kompetenti oħra tal-Unjoni jenħtieġ li jhallsu l-kostijiet tagħhom stess li jirriżultaw mill-użu tagħhom tal-pjattaforma ta' kollaborazzjoni tas-SIK.
- (34) Sabiex jiġu stabbiliti l-kondizzjonijiet għall-iżvilupp tekniku u l-implimentazzjoni tal-pjattaforma ta' kollaborazzjoni tas-SIK, il-Kummissjoni jenħtieġ li tingħata setgħat ta' implimentazzjoni. Dawk is-setgħat jenħtieġ li jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹⁴.
- (35) Il-Kummissjoni jenħtieġ li tiddetermina d-data tal-bidu tal-operazzjonijiet tal-pjattaforma ta' kollaborazzjoni tas-SIK ladarba l-atti ta' implimentazzjoni rilevanti meħtieġa għall-iżvilupp tekniku tal-pjattaforma ta' kollaborazzjoni tas-SIK ikunu ġew adottati u l-eu-LISA tkun wettqet test komprensiv tal-pjattaforma ta' kollaborazzjoni tas-SIK, f'kooperazzjoni mal-Istati Membri.
- (36) Peress li l-oġġettiv ta' dan ir-Regolament, jiġifieri li jippermetti l-kooperazzjoni, il-komunikazzjoni u l-iskambju ta' informazzjoni u evidenza effettivi u effiċjenti fost il-membri tas-SIK, l-Eurojust, l-Europol, l-OLAF u korpi, uffiċċji u aġenziji kompetenti oħra tal-Unjoni, ma jistax jinkiseb b'mod suffiċjenti mill-Istati Membri, iżda jista' pjuttost, bl-istabbiliment ta' regoli komuni, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea (it-TUE). Skont il-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħaq dak l-oġġettiv.

¹⁴ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (37) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka ma hijiex qed tiegħu sehem fl-adozzjoni ta' dan ir-Regolament u ma hijiex marbuta bih jew sugġetta għall-applikazzjoni tiegħu.
- (38) F'konformità mal-Artikolu 3 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-Ispazju ta' Libertà, Sigurtà u Ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, l-Irlanda nnotifikat, permezz ta' ittra fis-7 ta' April 2022, ix-xewqa tagħha li tiegħu sehem fl-adozzjoni u fl-applikazzjoni ta' dan ir-Regolament.
- (39) Il-Kontrollur Ewropew għall-Protezzjoni tad-Data gie kkonsultat skont l-Artikolu 42(1) tar-Regolament (UE) Nru 2018/1725 u ta l-opinjoni tiegħu fil-25 ta' Jannar 2022.

KAPITOLU I

Dispożizzjonijiet ġenerali

Artikolu 1

Suġġett

Dan ir-Regolament:

- a. jistabbilixxi pjattaforma tal-IT (il-“pjattaforma ta’ kollaborazzjoni tas-SIK”), li għandha tintuża fuq bażi volontarja, sabiex tiffacilita l-kollaborazzjoni tal-awtoritajiet kompetenti li jipparteċipaw fi Skwadri ta’ Investigazzjoni Kongunti (“SIK”) stabbiliti abbażi tal-Artikolu 13 tal-Konvenzjoni stabbilita mill-Kunsill skont l-Artikolu 34 tat-Trattat dwar l-Unjoni Ewropea, dwar Assistenza Reċiproka f’Materji Kriminali bejn l-Istati Membri tal-Unjoni Ewropea jew dwar id-Deċiżjoni Qafas 2002/465/ĠAI;
- b. jistabbilixxi regoli dwar id-diviżjoni tar-responsabbiltajiet bejn l-utenti tal-pjattaforma ta’ kollaborazzjoni tas-SIK u l-aġenzija responsabbli għall-iżvilupp u l-manutenzjoni tal-pjattaforma ta’ kollaborazzjoni tas-SIK;
- c. jistabbilixxi l-kondizzjonijiet, skont liema l-utenti tal-pjattaforma ta’ kollaborazzjoni tas-SIK jistgħu jingħataw aċċess għall-pjattaforma ta’ kollaborazzjoni tas-SIK;
- d. jistabbilixxi dispożizzjonijiet speċifiċi dwar il-protezzjoni tad-data meħtieġa sabiex jissupplimentaw l-arranġamenti eżistenti dwar il-protezzjoni tad-data u sabiex jipprovdu għal livell ġenerali adegwat ta’ protezzjoni tad-data, ta’ sigurtà tad-data u ta’ protezzjoni tad-drittijiet fundamentali tal-persuni kkonċernati.

Artikolu 2

Kamp ta' applikazzjoni

1. Dan ir-Regolament japplika għall-ipproċessar tal-informazzjoni, inkluża data personali, fil-kuntest ta' SIK. Dak jinkludi l-iskambju u l-ħażna ta' data operazzjonali kif ukoll data mhux operazzjonali. Dan ir-Regolament japplika għall-fażijiet operazzjonali u postoperazzjonali ta' SIK, mill-mument li l-ftehim rilevanti dwar is-SIK jiġi ffirmat mill-membri tagħha, sakemm tintemm l-evalwazzjoni tas-SIK.
2. Dan ir-Regolament ma jemendax jew ma jaffettwax b'mod ieħor id-dispożizzjonijiet legali eżistenti dwar l-istabbiliment, it-twettiq jew l-evalwazzjoni tas-SIK.

Artikolu 3

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) “sistema ta' informazzjoni ċentralizzata” tfisser sistema ċentrali tal-IT fejn isehhu l-ħzin u l-ipproċessar ta' data relatata mas-SIK;
- (2) “software ta' komunikazzjoni” tfisser software li jiffacilita l-aċċess remot għas-sistemi u l-iskambju ta' fajls u messaġġi f'formati ta' test, awdjo jew vidjo bejn l-utenti tal-pjattaforma ta' kollaborazzjoni tas-SIK;

- (3) “awtoritajiet kompetenti” tfisser l-awtoritajiet tal-Istati Membri kompetenti biex ikunu parti minn SIK li kienet stabbilita f'konformità mal-Artikolu 1 tad-Deċiżjoni Qafas 2002/465/ĠAI u l-Artikolu 13 tal-Konvenzjoni stabbilita mill-Kunsill f'konformità mal-Artikolu 34 tat-Trattat dwar l-Unjoni Ewropea dwar Assistenza Reċiproka f'Materji Kriminali bejn l-Istati Membri tal-Unjoni Ewropea, l-Uffiċċju tal-Prosekutur Pubbliku Ewropew meta jaġixxi skont il-kompetenzi tiegħu kif previst fl-Artikoli 22, 23 u 25 tar-Regolament tal-Kunsill (UE) 2017/1939, kif ukoll l-awtoritajiet kompetenti ta' pajjiż terz fejn huma parti fi ftehim dwar is-SIK abbażi ta' bażi ġuridika addizzjonali;
- (4) “Membri tas-SIK” tfisser rappreżentanti tal-awtoritajiet kompetenti msemmija fil-punt 3 ta' dan l-Artikolu;
- (5) “Utenti tal-pjattaforma ta' kollaborazzjoni tas-SIK” tfisser membri tas-SIK, tal-Eurojust, tal-Europol, tal-OLAF u korpi, uffiċċji u aġenziji kompetenti oħra tal-Unjoni;
- (6) “Spazju ta' kollaborazzjoni tas-SIK” tfisser spazju iżolat individwali għal kull SIK ospitat fuq il-pjattaforma ta' kollaborazzjoni tas-SIK;
- (7) “Amministratur tal-ispazju tas-SIK” tfisser membru tas-SIK ta' Stat Membru, jew membru tas-SIK tal-Uffiċċju tal-Prosekutur Pubbliku Ewropew, mahtur fi ftehim dwar is-SIK, inkarigat mill-ispazju ta' kollaborazzjoni tas-SIK;
- (8) “data operazzjonali” tfisser informazzjoni u evidenza pproċessati mill-pjattaforma ta' kollaborazzjoni tas-SIK matul il-fażi operazzjonali ta' SIK sabiex jiġu appoġġati l-investigazzjonijiet u l-prosekuzzjonijiet transfruntiera;
- (9) “data mhux operazzjonali” tfisser data amministrattiva pproċessata mill-pjattaforma ta' kollaborazzjoni tas-SIK, b'mod partikolari sabiex tiffaċilita l-ġestjoni tas-SIK u l-kooperazzjoni ta' kuljum bejn l-utenti tal-pjattaforma ta' kollaborazzjoni tas-SIK.

Artikolu 4

Arkitettura teknika tal-pjattaforma ta' kollaborazzjoni tas-SIK

Il-pjattaforma ta' kollaborazzjoni tas-SIK għandha tkun magħmula minn dawn li ġejjin:

- (a) sistema ta' informazzjoni ċentralizzata, li tippermetti l-ħżin ċentrali temporanju tad-data;
- (b) software ta' komunikazzjoni, li jippermetti l-ħżin sigur ta' data ta' komunikazzjoni fuq apparati tal-utenti tal-pjattaforma ta' kollaborazzjoni tas-SIK;
- (c) konnessjoni bejn is-sistema ta' informazzjoni ċentralizzata u l-ghodod tal-IT rilevanti, li jappoġġaw il-funzjonament tas-SIK u li huma ġestiti mis-Segretarjat tan-Network tas-SIK.

Artikolu 5

L-ghan tal-pjattaforma ta' kollaborazzjoni tas-SIK

- 6. L-ghan tal-pjattaforma ta' kollaborazzjoni tas-SIK għandu jkun li tiffacilita:
 - (a) il-koordinazzjoni u l-ġestjoni ta' kuljum ta' SIK, permezz ta' sett ta' funzjonalitajiet li jappoġġaw il-proċessi amministrattivi u finanzjarji fi ħdan is-SIK;
 - (b) l-iskambju u l-ħżin temporanju ta' data operazzjonali, inkluż fajls kbar, permezz ta' funzjonalità ta' upload u download;
 - (c) komunikazzjoni sigura permezz ta' funzjonalità li tkopri messaġġi istantanji, chats, awdjo u vidjokonferenzi;
 - (d) it-traċcabbiltà tal-iskambji ta' evidenza permezz ta' mekkaniżmu ta' registrazzjoni tan-negozju li jippermetti li jinżamm rekord tal-evidenza kollha skambjata permezz tal-pjattaforma ta' kollaborazzjoni tas-SIK;
 - (e) l-evalwazzjoni ta' SIK permezz ta' proċess ta' evalwazzjoni kollaborattiv apposta.
- 7. Is-sistema ta' informazzjoni ċentralizzata għandha tkun ospitata mill-eu-LISA fis-siti tekniċi tagħha.

KAPITOLU II

Żvilupp u ġestjoni operazzjonali

Artikolu 6

Adozzjoni ta' atti ta' implimentazzjoni mill-Kummissjoni

Il-Kummissjoni għandha tadotta l-atti ta' implimentazzjoni meħtieġa għall-iżvilupp tekniku tal-pjattaforma ta' kollaborazzjoni tas-SIK mill-aktar fis possibbli, u b'mod partikolari atti li jikkonċernaw:

- a) il-lista ta' funzjonalitajiet meħtieġa għall-koordinazzjoni u l-ġestjoni ta' kuljum ta' SIK;
- b) il-lista ta' funzjonalitajiet meħtieġa għal komunikazzjonijiet siguri;
- c) l-ispeċifikazzjonijiet tan-negozju tal-konnessjoni msemmija fl-Artikolu 4(c);
- d) garanzija f'konformità mal-Artikolu 15;
- e) registri tekniċi f'konformità mal-Artikolu 21;
- f) statistika teknika f'konformità mal-Artikolu 22;
- g) rekwiżiti ta' prestazzjoni u disponibbiltà tal-pjattaforma ta' kollaborazzjoni tas-SIK.

L-atti ta' implimentazzjoni msemmija fl-ewwel subparagrafu ta' dan l-Artikolu għandhom jiġu adottati skont il-proċedura ta' eżami msemmija fl-Artikolu 25(2).

Ir-responsabbiltajiet ta' eu-LISA

8. L-Aġenzija tal-Unjoni Ewropea għat-Tmexxija Operattiva tas-Sistemi tal-IT Fuq Skala Kbira fl-Ispazju ta' Libertà, ta' Sigurtà u ta' Ġustizzja ("eu-LISA") għandha tistabbilixxi d-disinn tal-arkitettura fiżika tal-pjattaforma ta' kollaborazzjoni tas-SIK inkluż l-ispeċifikazzjonijiet tekniċi u l-evoluzzjoni tagħha abbażi tad-deċiżjonijiet meħuda f'konformità mal-Artikolu 6. Dak id-disinn għandu jiġi approvat mill-Bord tal-Ġestjoni tiegħu, soġġett għal opinjoni favorevoli tal-Kummissjoni.
9. L-eu-LISA għandha tkun responsabbli għall-iżvilupp tal-pjattaforma ta' kollaborazzjoni tas-SIK f'konformità mal-prinċipju tal-protezzjoni tad-data mid-disinn u b'mod awtomatiku. L-iżvilupp għandu jikkonsisti mill-elaborazzjoni u l-implimentazzjoni tal-ispeċifikazzjonijiet tekniċi, l-ittestjar u l-koordinazzjoni generali tal-proġett.
10. L-eu-LISA għandha tagħmel is-software ta' komunikazzjoni disponibbli għall-utenti tal-pjattaforma ta' kollaborazzjoni tas-SIK.
11. L-eu-LISA għandha tiżviluppa u timplimenta l-pjattaforma ta' kollaborazzjoni tas-SIK malajr kemm jista' jkun wara d-dhul fis-seħh ta' dan ir-Regolament u wara l-adozzjoni mill-Kummissjoni tal-atti ta' implimentazzjoni skont l-Artikolu 6.
12. L-eu-LISA għandha tiżgura li l-pjattaforma ta' kollaborazzjoni tas-SIK tithaddem f'konformità ma' dan ir-Regolament, mal-att ta' implimentazzjoni msemmi fl-Artikolu 6, kif ukoll f'konformità mar-Regolament (UE) 2018/1725.

13. l-eu-LISA għandha tkun responsabbli għall-ġestjoni operazzjonali tal-pjattaforma ta' kollaborazzjoni tas-SIK. Il-ġestjoni operazzjonali tal-pjattaforma ta' kollaborazzjoni tas-SIK għandha tikkonsisti mill-kompiti kollha meħtieġa sabiex il-pjattaforma ta' kollaborazzjoni tas-SIK tibqa' operazzjonali f'konformità ma' dan ir-Regolament, u b'mod partikolari l-ħidma ta' manutenzjoni u l-iżviluppi tekniċi meħtieġa sabiex jiġi żgurat li l-pjattaforma ta' kollaborazzjoni tas-SIK tiffunzjona f'livell sodisfaċenti f'konformità mal-ispeċifikazzjonijiet tekniċi.
14. l-eu-LISA għandha tiżgura l-ġhoti ta' taħriġ dwar l-użu prattiku tal-pjattaforma ta' kollaborazzjoni tas-SIK.
15. l-eu-LISA ma għandux ikollha aċċess għall-ispazji ta' kollaborazzjoni tas-SIK.
16. Mingħajr preġudizzju għall-Artikolu 17 tar-Regolamenti tal-Persunal għall-Uffiċjali tal-Unjoni Ewropea, stabbiliti fir-Regolament tal-Kunsill (KEE, Euratom, KEFA) Nru 259/68¹⁵, l-eu-LISA għandha tapplika regoli xierqa ta' segretezza professjonali jew dmirijiet ekwivalenti oħra ta' kunfidenzjalità għall-persunal kollu tagħha li jkun meħtieġ jaħdem b'data rreġistrata fis-sistema ta' informazzjoni ċentralizzata. Dak l-obbligu għandu japplika wkoll wara li daww il-membri tal-persunal ikunu telqu mill-kariga jew l-impjieg jew wara t-tmiem tal-attivitajiet tagħhom.

Artikolu 8

Ir-responsabbiltajiet tal-Istati Membri

Kull Stat Membru għandu jagħmel l-arranġamenti tekniċi meħtieġa għall-aċċess tal-awtoritajiet kompetenti tiegħu għall-pjattaforma ta' kollaborazzjoni tas-SIK skont dan ir-Regolament.

¹⁵ Ir-Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jistabbilixxi r-Regolamenti tal-Persunal tal-Uffiċjali u l-Kundizzjonijiet ta' Impjieg ta' Uffiċjali Oħra tal-Komunitajiet Ewropej u li jistabbilixxi miżuri temporanji applikabbli għall-Uffiċjali tal-Kummissjoni (ĠU L 56, 4.3.1968, p. 1).

Artikolu 9

Ir-responsabbiltajiet tal-korpi, l-uffiċċji u l-aġenziji kompetenti tal-Unjoni

17. Il-Eurojust, l-Europol, l-Uffiċċju tal-Prosekutur Pubbliku Ewropew, l-OLAF u korpi, uffiċċji u aġenziji kompetenti oħra tal-Unjoni għandhom jagħmlu l-arrangamenti tekniċi meħtieġa sabiex ikunu jistgħu jaċċessaw il-pjattaforma ta' kollaborazzjoni tas-SIK.
18. Il-Eurojust għandha tkun responsabbli għall-adattament tekniku meħtieġ tas-sistemi tagħha, meħtieġa sabiex tiġi stabbilita l-konnessjoni msemmija fl-Artikolu 4, punt (c).

Artikolu 10

Il-Bord tal-Ġestjoni tal-Programm

19. Qabel il-fażi tat-tfassil u tal-iżvilupp tal-pjattaforma ta' kollaborazzjoni tas-SIK, il-Bord tal-Ġestjoni tal-eu-LISA għandu jstabbilixxi Bord ta' Ġestjoni tal-Programm.
20. Il-Bord tal-Ġestjoni tal-Programm għandu jkun magħmul minn għaxar membri kif ġej:
 - a) tmien membri maħtura mill-Bord tal-Ġestjoni;
 - b) il-President tal-Grupp Konsultattiv imsemmi fl-Artikolu 11;
 - c) membru wieħed maħtur mill-Kummissjoni.
21. Il-Bord tal-Ġestjoni tal-eu-LISA għandu jiżgura li l-membri li jaħtar fil-Bord tal-Ġestjoni tal-Programm ikollhom l-esperjenza u l-għarfien espert meħtieġa fl-iżvilupp u l-ġestjoni tas-sistemi tal-IT li jappoġġaw lill-awtoritajiet ġudizzjarji.

22. eu-LISA għandha tipparteċipa fil-hidma tal-Bord tal-Ġestjoni tal-Programm. Għal dak il-għan, ir-rappreżentanti tal-eu-LISA għandhom jattendu l-laqgħat tal-Bord tal-Ġestjoni tal-Programm sabiex jirrapportaw dwar il-hidma rigward it-tfassil u l-iżvilupp tal-pjattaforma ta' kollaborazzjoni tas-SIK u dwar kwalunkwe hidma u attività relatata oħra.
23. Il-Bord tal-Ġestjoni tal-Programm għandu jiltaqa' mill-inqas darba kull tliet xhur, u aktar ta' spiss skont il-ħtieġa. Hija għandha tiżgura l-ġestjoni adegwata tal-faži ta' tfassil u żvilupp tal-pjattaforma ta' kollaborazzjoni tas-SIK. Il-Bord tal-Ġestjoni tal-Programm għandu jippreżenta rapporti bil-miktub regolarment lill-Bord tal-Ġestjoni tal-eu-LISA, u fejn possibbli kull xahar, dwar il-progress tal-proġett. Il-Bord tal-Ġestjoni tal-Programm ma għandu jkollu l-ebda setgħa deċiżjonali u lanqas mandat sabiex jirrappreżenta lill-membri tal-Bord tal-Ġestjoni tal-eu-LISA.
24. Il-Bord tal-Ġestjoni tal-Programm għandu jistabbilixxi r-regoli ta' proċedura tiegħu li għandhom jinkludu b'mod partikolari regoli dwar il-presidenza, il-postijiet tal-laqgħat, it-tnejjija tal-laqgħat, l-ammissjoni ta' esperti għal-laqgħat, il-pjanijiet ta' komunikazzjoni li jiżguraw li l-Membri mhux parteċipanti tal-Bord tal-Ġestjoni tal-eu-LISA jinzammu infurmati b'mod sħiħ.
25. Il-Presidenza tal-Bord ta' Ġestjoni tal-Programm għandha tkun f'idejn Stat Membru.
26. L-eu-LISA għandha tiżgura s-segretarjat tal-Bord tal-Ġestjoni tal-Programm.

Artikolu 11

Grupp Konsultattiv

27. l-eu-LISA għandha tistabbilixxi Grupp Konsultattiv sabiex tikseb għarfien espert relatat mal-pjattaforma ta' kollaborazzjoni tas-SIK, b'mod partikolari fil-kuntest tat-tnejjija tal-programm ta' hidma annwali tagħha u r-rapport annwali tal-attività tagħha.
28. Matul il-faži ta' tfassil u żvilupp tal-pjattaforma ta' kollaborazzjoni tas-SIK, il-Grupp Konsultattiv għandu jkun magħmul mir-rappreżentanti tal-Istati Membri, il-Kummissjoni u s-Segretarjat tan-Network tas-SIK. Għandu jkun ippresedut mill-eu-LISA. Huwa għandu:

- a) jiltaqa' regolarment, fejn possibbli mill-inqas darba fix-xahar, sakemm jibdedw l-operazzjonijiet tal-pjattaforma ta' kollaborazzjoni tas-SIK;
- b) jirrapporta wara kull laqgħa lill-Bord tal-Ġestjoni tal-Programm;
- c) jipprovdi l-għarfien espert tekniku sabiex jappoġġa l-kompiti tal-Bord tal-Ġestjoni tal-Programm.

KAPITOLU III

L-istabiliment tal-ispazji ta' kollaborazzjoni tas-SIK u l-aċċess għall-pjattaforma ta' kollaborazzjoni tas-SIK

Artikolu 12 a

L-istabiliment tal-ispazji ta' kollaborazzjoni tas-SIK

- 29. Fejn ftehim dwar SIK jipprevedi l-użu tal-pjattaforma ta' kollaborazzjoni tas-SIK f'konformità ma' dan ir-Regolament, għandu jinħoloq spazju ta' kollaborazzjoni tas-SIK fi hdan il-pjattaforma ta' kollaborazzjoni tas-SIK għal kull SIK.
- 30. Il-ftehim għandu jiddetermina r-regoli għall-aċċess għall-awtoritajiet kompetenti għall-ispazju ta' kollaborazzjoni rilevanti tas-SIK u jista' jipprevedi li l-korpi, l-uffiċċji u l-aġenziji kompetenti tal-Unjoni, u, fejn xieraq, pajjiżi terzi li jkunew ffirmaw il-ftehim, jingħataw aċċess għall-ispazju ta' kollaborazzjoni rilevanti tas-SIK. Il-ftehim dwar is-SIK għandu jipprevedi r-regoli għal tali aċċess, f'konformità ma' dan ir-Regolament.
- 31. L-ispazju ta' kollaborazzjoni tas-SIK għandu jinfetaħ mill-amministratur jew l-amministraturi tal-ispazju tas-SIK, bl-appoġġ tekniku tal-eu-LISA.
- 32. Jekk il-membri tas-SIK iddeċidew li ma jużawx il-pjattaforma ta' kollaborazzjoni tas-SIK meta ffirmaw il-ftehim dwar is-SIK iżda jaqblu li jibdedw jużaw il-pjattaforma ta' kollaborazzjoni tas-SIK matul is-SIK, il-ftehim dwar is-SIK meta ma kienx diġà ppreveda din il-possibbiltà, għandu jiġi emendat u għandhom japplikaw il-paragrafi 1 sa 3 ta' dan l-Artikolu. F'każ li l-membri tas-SIK jaqblu li jieqfu jużaw il-pjattaforma ta' kollaborazzjoni tas-SIK matul is-SIK, il-ftehim dwar is-SIK għandu jiġi emendat jekk din il-possibbiltà ma kinitx diġà inkluzi fil-ftehim.

Artikolu 12 b

Hatra u rwol tal-amministratur tal-ispazju tas-SIK

33. Jekk l-użu tal-pjattaforma ta' kollaborazzjoni tas-SIK ikun previst fil-ftehim dwar is-SIK, għandhom jinħatru amministratur wiehed jew diversi tal-ispazju tas-SIK fil-ftehim dwar is-SIK, fost il-membri tas-SIK tal-Istati Membri jew il-membri tas-SIK tal-Uffiċċju tal-Prosekutur Pubbliku Ewropew.
34. L-amministratur jew l-amministraturi tal-ispazju tas-SIK għandhom jistabbilixxu d-drittijiet ta' aċċess tal-utenti tal-pjattaforma ta' kollaborazzjoni tas-SIK għall-ispazju ta' kollaborazzjoni tas-SIK, f'konformità mal-ftehim dwar is-SIK.
35. Il-ftehim dwar is-SIK jista' jipprevedi li s-Segretarjat tan-Network tas-SIK ikollu aċċess għal spazju ta' kollaborazzjoni tas-SIK għall-fini ta' appoġġ tekniku u amministrattiv, inkluż għall-ġestjoni tad-drittijiet ta' aċċess. F'tali sitwazzjonijiet, kif maqbul mill-membri tas-SIK, l-amministratur tal-ispazju tas-SIK għandu jagħti lis-Segretarjat tan-Network tas-SIK aċċess għall-ispazju ta' kollaborazzjoni tas-SIK.

Artikolu 12 c

Aċċess għall-ispazji ta' kollaborazzjoni tas-SIK mill-awtoritajiet kompetenti tal-Istati Membri u l-Uffiċċju tal-Prosekutur Pubbliku Ewropew

F'konformità mal-ftehim rilevanti dwar is-SIK, l-amministratur jew l-amministraturi tal-ispazju tas-SIK għandhom jagħtu aċċess għal spazju ta' kollaborazzjoni tas-SIK lill-awtoritajiet kompetenti maħtura f'dak il-ftehim dwar is-SIK.

Artikolu 13

Aċċess għall-ispazji ta' kollaborazzjoni tas-SIK minn korpi, uffiċċji u aġenziji kompetenti tal-Unjoni

F'konformità mal-ftehim rilevanti dwar is-SIK, l-amministratur jew l-amministraturi tal-ispazju tas-SIK għandhom jagħtu aċċess, sa fejn ikun meħtieġ, għal spazju ta' kollaborazzjoni tas-SIK lil:

- a) Eurojust, għall-fini tat-twettiq tal-kompiti tagħha stabbiliti fir-Regolament (UE) 2018/1727 tal-Parlament Ewropew u tal-Kunsill¹⁶;
- b) Europol għall-fini li twettaq il-kompiti tagħha stabbiliti fir-Regolament (UE) 2016/794 tal-Parlament Ewropew u tal-Kunsill¹⁷;
- c) OLAF, għall-fini tat-twettiq tal-kompiti tiegħu stabbiliti fir-Regolament (UE, Euratom) Nru 883/2013 tal-Parlament Ewropew u tal-Kunsill¹⁸ u
- d) korpi, uffiċċji u aġenziji kompetenti oħra tal-Unjoni bil-għan li jwettqu l-kompiti stabbiliti fl-atti bażiċi tagħhom.

Artikolu 14

Aċċess għall-ispazji ta' kollaborazzjoni tas-SIK mill-awtoritajiet kompetenti ta' pajjiżi terzi

36. F'konformità mal-ftehim rilevanti dwar is-SIK, u għall-għanijiet elenkati fl-Artikolu 5, l-amministratur jew l-amministraturi tal-ispazju tas-SIK għandhom jagħtu aċċess għal spazju ta' kollaborazzjoni tas-SIK lill-awtoritajiet kompetenti ta' pajjiżi terzi li jkunu ffirmaw dak il-ftehim dwar is-SIK.

¹⁶ Ir-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust) (ĠU L 295, 21.11.2018, p. 138).

¹⁷ Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) (ĠU L 135, 24.5.2016, p. 53)

¹⁸ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

37. Kull meta l-membri tas-SIK tal-Istati Membri u, meta jipparteċipa, il-membri tal-Uffiċċju tal-Prosekutur Pubbliku Ewropew tas-SIK, itellgħu data operazzjonali fi spazju ta' kollaborazzjoni tas-SIK għat-tniżżil minn pajjiż terz, il-membri rilevanti tas-SIK tal-Istati Membri jew il-membri tas-SIK tal-Uffiċċju tal-Prosekutur Pubbliku Ewropew għandhom jivverifikaw li d-data li jkunu tellgħu rispettivament tkun limitata għal dak li huwa meħtieġ għall-finijiet tal-ftehim rilevanti dwar is-SIK u soġġett għall-kondizzjonijiet stabbiliti fih.
38. Kull meta pajjiż terz itella' data operazzjonali fi spazju ta' kollaborazzjoni tas-SIK, l-amministratur jew l-amministraturi tal-ispażju tas-SIK għandhom jivverifikaw li tali data tkun limitata għal dak li huwa meħtieġ għall-finijiet tal-ftehim dwar is-SIK u soġġett għall-kondizzjonijiet stabbiliti fih, qabel ma tkun tista' titniżżel minn utenti oħra tal-pjattaforma ta' kollaborazzjoni tas-SIK.
39. L-awtoritajiet kompetenti tal-Istati Membri għandhom jiżguraw li t-trasferimenti tagħhom ta' data personali lil pajjiżi terzi li jkunu ngħataw aċċess għal spazju ta' kollaborazzjoni tas-SIK jsiru biss meta jiġu ssodisfatti l-kondizzjonijiet stabbiliti fil-Kapitolu V tad-Direttiva 2016/680.
40. L-Uffiċċju tal-Prosekutur Pubbliku Ewropew, meta jaġixxi f'konformità mal-kompetenzi tiegħu kif previst fl-Artikoli 22, 23 u 25 tar-Regolament tal-Kunsill (UE) 2017/1939, għandu jiżgura li t-trasferimenti tiegħu ta' data personali lil pajjiżi terzi li jkunu ngħataw aċċess għal spazju ta' kollaborazzjoni tas-SIK isiru biss meta jiġu ssodisfatti l-kondizzjonijiet stabbiliti fl-Artikoli 80-84 tar-Regolament (UE) 2017/1939.

KAPITOLU IV

Is-sigurtà u r-responsabbiltà

Artikolu 15

Sigurtà

41. L-eu-LISA għandha tiegħu l-miżuri tekniċi u organizzattivi meħtieġa sabiex tiżgura livell għoli ta' ċibersigurtà tal-pjattaforma ta' kollaborazzjoni tas-SIK u s-sigurtà tal-informazzjoni tad-data fil-pjattaforma ta' kollaborazzjoni tas-SIK, b'mod partikolari sabiex tiżgura l-kunfidenzjalità u l-integrità tad-data operazzjonali u mhux operazzjonali maħżuna fis-sistema ta' informazzjoni ċentralizzata.
42. L-eu-LISA għandha tipprevjeni aċċess mhux awtorizzat għall-pjattaforma ta' kollaborazzjoni tas-SIK u għandha tiżgura li l-persuni awtorizzati sabiex jaċċessaw il-pjattaforma ta' kollaborazzjoni tas-SIK ikollhom aċċess biss għad-data koperta mill-awtorizzazzjoni tal-aċċess tagħhom.
43. Għall-għanijiet tal-paragrafi 1 u 2, l-eu-LISA għandha tadotta pjan ta' sigurtà, pjan ta' kontinwità tal-operat u pjan ta' rkupru minn diżastru, sabiex tiżgura li s-sistema ta' informazzjoni ċentralizzata tkun tista', f'każ ta' interruzzjoni, tiġi restawrata.
44. L-eu-LISA għandha timmonitorja l-effettività tal-miżuri ta' sigurtà msemmija f'dan l-Artikolu u għandha tiegħu l-miżuri organizzattivi meħtieġa relatati mal-awtomonitoraġġ u s-supervizjoni sabiex tiżgura l-konformità ma' dan ir-Regolament.

Artikolu 16

Responsabbiltà

45. Meta Stat Membru, l-Eurojust, l-Europol, l-Uffiċċju tal-Prosekutur Pubbliku Ewropew, l-OLAF jew kwalunkwe korp, uffiċċju jew aġenzija kompetenti oħra tal-Unjoni, bħala konsegwenza ta' nuqqas min-naħa tagħhom li jikkonformaw mal-obbligi tagħhom skont dan ir-Regolament, jikkawżaw dannu lill-pjattaforma ta' kollaborazzjoni tas-SIK, dak l-Istat Membru, l-Eurojust, l-Europol, l-Uffiċċju tal-Prosekutur Pubbliku Ewropew, l-OLAF jew korp, uffiċċju jew aġenzija kompetenti oħra tal-Unjoni rispettivament, għandhom jinżammu responsabbli għal tali dannu, dment li u sakemm l-eu-LISA tonqos milli tiegħu miżuri raġonevoli sabiex tipprevjeni li jseħh id-dannu jew timminimizza l-impatt tiegħu.
46. Talbiet għal kumpens kontra Stat Membru għad-dannu msemmi fil-paragrafu 1 għandhom ikunu rregolati mil-liġi tal-Istat Membru konvenut. Talbiet għal kumpens kontra l-Eurojust, l-Europol, l-Uffiċċju tal-Prosekutur Pubbliku Ewropew, l-OLAF jew kwalunkwe korp, uffiċċju jew aġenzija kompetenti oħra tal-Unjoni għad-dannu msemmi fil-paragrafu 1 għandhom ikunu rregolati mill-atti fundaturi rispettivi tagħhom.

KAPITOLU V

Il-protezzjoni tad-data

Artikolu 17

Il-perjodu ta' zamma għall-ħżin ta' data operazzjonali

47. Id-data operazzjonali li tappartjeni għal kull spazju ta' kollaborazzjoni tas-SIK għandha tinħażen fis-sistema ta' informazzjoni ċentralizzata sakemm ikun meħtieġ għall-utenti kollha kkonċernati tal-pjattaforma ta' kollaborazzjoni tas-SIK sabiex ilestu l-proċess tat-tniżzil tagħha. Il-perjodu taż-żamma ma għandux jaqbeż l-erba' gimgħat.
48. Hekk kif il-proċess tat-tniżzil jitlesta mill-utenti kollha jew, l-aktar tard, malli jiskadi l-perjodu taż-żamma msemmi fil-paragrafu 1, l-element tad-data għandu jithassar awtomatikament mis-sistema ċentralizzata.

Artikolu 18

Il-perjodu ta' zamma għall-ħzin ta' data mhux operazzjonali

49. Fejn tkun prevista evalwazzjoni tas-SIK, id-data mhux operazzjonali li tappartjeni għal kull spazju ta' kollaborazzjoni tas-SIK għandha tinħażen fis-sistema ta' informazzjoni centralizzata sakemm titlesta l-evalwazzjoni tas-SIK. Il-perjodu taż-żamma ma għandux jaqbeż il-ħames snin.
50. Jekk jiġi deċiż li ma ssirx evalwazzjoni fl-għeluq tas-SIK jew, l-aktar tard, mal-iskadenza tal-perjodu ta' zamma msemmi fil-paragrafu 1, l-element tad-data għandu jithassar awtomatikament mis-sistema centralizzata.

Artikolu 19

Il-kontrollur tad-data u l-proċessur tad-data

51. Kull awtorità nazzjonali kompetenti ta' Stat Membru, u fejn xieraq, l-Eurojust, l-Europol, l-Uffiċċju tal-Prosekutur Pubbliku Ewropew, l-OLAF jew kwalunkwe korp, uffiċċju jew aġenzija kompetenti oħra tal-Unjoni għandhom jitqiesu bħala kontrolluri tad-data f'konformità mar-regoli applikabbli tal-Unjoni dwar il-protezzjoni tad-data għall-ipproċessar ta' data personali operazzjonali skont dan ir-Regolament.
52. Fir-rigward tad-data mtella' fuq il-pjattaforma ta' kollaborazzjoni tas-SIK mill-awtoritajiet kompetenti ta' pajjiżi terzi, wieħed mill-amministraturi tal-ispazju tas-SIK, mahtur fil-ftehim rilevanti dwar is-SIK, għandu jitqies bħala kontrollur tad-data fir-rigward tad-data personali skambjata permezz tal-pjattaforma ta' kollaborazzjoni tas-SIK, u jinħażen fiha.
53. L-eu-LISA għandha titqies bħala proċessur tad-data f'konformità mar-Regolament (UE) 2018/1725 fir-rigward tad-data personali skambjata permezz tal-pjattaforma ta' kollaborazzjoni tas-SIK u maħżuna fiha.
54. L-utenti tal-pjattaforma ta' kollaborazzjoni tas-SIK għandhom ikunu kontrolluri kongunti għall-ipproċessar ta' data personali mhux operazzjonali fil-pjattaforma ta' kollaborazzjoni tas-SIK.

Artikolu 20

Għan tal-ipproċessar tad-data personali

55. Id-data mdaħħla fil-pjattaforma ta' kollaborazzjoni tas-SIK għandha tiġi pproċessata biss għall-għanijiet ta':
- I-iskambju ta' data operazzjonali bejn l-utenti tal-pjattaforma ta' kollaborazzjoni tas-SIK;
 - I-iskambju ta' data mhux operazzjonali bejn l-utenti tal-pjattaforma ta' kollaborazzjoni tas-SIK, għall-għanijiet tal-gestjoni tas-SIK u l-kooperazzjoni ta' kuljum bejn l-utenti tal-pjattaforma ta' kollaborazzjoni tas-SIK.
56. L-aċċess għall-pjattaforma ta' kollaborazzjoni tas-SIK għandu jkun limitat għal personal debitament awtorizzat tal-awtoritajiet kompetenti tal-Istati Membri u ta' pajjiżi terzi, l-Eurojust, l-Europol, l-Uffiċċju tal-Prosekutur Pubbliku Ewropew, l-OLAF u korpi, uffiċċji jew aġenziji kompetenti oħra tal-Unjoni, sal-punt meħtieġ għat-twettiq tal-kompiti tagħhom f'konformità mal-għanijiet imsemmija fil-paragrafu 1, u għal dak li huwa meħtieġ u proporzjonat għall-oġġettivi segwiti.

Artikolu 21

Logs tekniċi

57. I-eu-LISA għandha tiżgura li jinżamm log tal-aċċess kollu għas-sistema ta' informazzjoni ċentralizzata u tal-operazzjonijiet kollha tal-ipproċessar tad-data fis-sistema ta' informazzjoni ċentralizzata, f'konformità mal-paragrafu 2.
58. Il-logs għandhom juru:
- id-data, iż-żona tal-ħin u l-ħin eżatt tal-aċċess għas-sistema ta' informazzjoni ċentralizzata;
 - il-marka ta' identifikazzjoni tal-utent tal-pjattaforma ta' kollaborazzjoni tas-SIK li aċċessa s-sistema ta' informazzjoni ċentralizzata;

- c) id-data, iż-żona tal-hin u l-hin tal-aċċess tal-operazzjoni mwettqa mill-kollaborazzjoni tas-SIK;
 - d) l-utent tal-pjattaforma;
 - e) l-operazzjoni mwettqa mill-utent tal-pjattaforma ta' kollaborazzjoni tas-SIK.
59. Il-logs għandhom ikunu protetti b'miżuri tekniċi xierqa kontra aċċess mhux awtorizzat u għandhom jinżammu għal tliet snin jew għal tali perjodu itwal kif meħtieġ għat-tmiem ta' proċeduri pendenti ta' monitoraġġ.
60. Fuq talba, l-eu-LISA għandha tagħmel il-logs disponibbli għall-awtoritajiet kompetenti tal-Istati Membri mingħajr dewmien żejjed.
61. Fil-limiti tal-kompetenzi tagħhom u bil-għan li jaqdu dmirijiethom, l-awtoritajiet superviżorji nazzjonali responsabbli għall-monitoraġġ tal-legalità tal-ipproċessar tad-data għandu jkollhom aċċess għal-logs fuq talba.
62. Fil-limiti tal-kompetenzi tiegħu u bil-ħsieb li jwettaq id-dmirijiet superviżorji tiegħu f'konformità mar-Regolament (UE) 2018/1725, il-Kontrollur Ewropew għall-Protezzjoni tad-Data għandu jkollu aċċess għal-logs meta dan jitolbu.

KAPITOLU VI

Dispożizzjonijiet finali

Artikolu 22

Monitoraġġ u evalwazzjoni

63. l-eu-LISA għandha tistabbilixxi proċeduri għall-monitoraġġ tal-iżvilupp tal-pjattaforma ta' kollaborazzjoni tas-SIK fir-rigward tal-oġġettivi relatati mal-ippjanar u l-kostijiet u għall-monitoraġġ tal-funzjonament tal-pjattaforma ta' kollaborazzjoni tas-SIK fir-rigward tal-oġġettivi relatati mar-rendiment tekniċu, il-kosteffettività, is-sigurtà u l-kwalità tas-servizz.

64. Il-proċeduri msemmija fil-paragrafu 1 għandhom jipprevedu l-possibbiltà li tiġi prodotta statistika teknika regolari għall-għanijiet ta' monitoraġġ.
65. Fil-każ ta' dewmien sostanzjali fil-proċess tal-iżvilupp, l-eu-LISA għandha tinforma lill-Parlament Ewropew u lill-Kunsill malajr kemm jista' jkun dwar ir-raġunijiet għad-dewmien u l-impatt tagħhom f'termini ta' skedi ta' żmien u finanzi.
66. Ladarba jiġi ffinalizzat l-iżvilupp tal-pjattaforma ta' kollaborazzjoni tas-SIK, l-eu-LISA għandha tipprezenta rapport lill-Parlament Ewropew u lill-Kunsill li jispjega kif intlaħqu l-obiettivi, b'mod partikolari dawk relatati mal-ippjanar u mal-kostijiet, u li jiġġustifika kwalunkwe divergenzi.
67. Fil-każ ta' aġġornament tekniku tal-pjattaforma ta' kollaborazzjoni tas-SIK, li jista' jirriżulta f'kostijiet sostanzjali, l-eu-LISA għandha tinforma lill-Parlament Ewropew u lill-Kunsill qabel ma jsir l-aġġornament.
68. Sentejn wara l-bidu tal-operazzjonijiet tal-pjattaforma ta' kollaborazzjoni tas-SIK u kull sena wara dan, l-eu-LISA għandha tipprezenta rapport lill-Kummissjoni dwar il-funzjonament tekniku tal-pjattaforma ta' kooperazzjoni tas-SIK, inkluża s-sigurtà tagħha.
69. Erba' snin wara l-bidu tal-operazzjonijiet tal-pjattaforma ta' kollaborazzjoni tas-SIK u kull erba' snin minn hemm' il quddiem, il-Kummissjoni għandha twettaq evalwazzjoni ġenerali tal-pjattaforma ta' kollaborazzjoni tas-SIK. Il-Kummissjoni għandha tibgħat ir-rapport ta' evalwazzjoni ġenerali lill-Parlament Ewropew u lill-Kunsill.
70. L-awtoritajiet kompetenti tal-Istati Membri, l-Eurojust, l-Europol, l-Uffiċċju tal-Prosekutur Pubbliku Ewropew, l-OLAF u korpi, uffiċċji u aġenziji kompetenti oħra tal-Unjoni għandhom jipprovdu lill-eu-LISA u lill-Kummissjoni bl-informazzjoni meħtieġa sabiex jabbozzaw ir-rapporti msemmija fil-paragrafi 4 u 7. Dik l-informazzjoni ma għandhiex tipperikola l-metodi ta' hidma jew tinkludi informazzjoni li tiżvela s-sorsi, l-ismijiet tal-membri tal-persunal jew l-investigazzjonijiet.
71. l-eu-LISA għandha tipprovdi lill-Kummissjoni l-informazzjoni meħtieġa sabiex tipproduċi l-evalwazzjoni ġenerali msemmija fil-paragrafu 7.

Artikolu 23

Kostijiet

Il-kostijiet imġarrba b'rabta mal-istabbiliment u l-operazzjoni tal-pjattaforma ta' kollaborazzjoni tas-SIK għandhom jithallsu mill-baġit ġenerali tal-Unjoni.

Artikolu 24

Bidu tal-operazzjonijiet

72. Il-Kummissjoni għandha tiddetermina d-data tal-bidu tal-operazzjonijiet tal-pjattaforma ta' kollaborazzjoni tas-SIK, ladarba tkun sodisfatta li ġew osservati l-kondizzjonijiet li ġejjin:
- a) l-atti ta' implimentazzjoni rilevanti msemmija fl-Artikolu 6 ġew adottati;
 - b) l-eu-LISA wettqet b'suċċess test komprensiv tal-pjattaforma ta' kollaborazzjoni tas-SIK, f'kooperazzjoni mal-Istati Membri, bl-użu ta' data tat-test anonima.
73. Fejn il-Kummissjoni tkun iddeterminat id-data tal-bidu tal-operazzjonijiet f'konformità mal-paragrafu 1, hija għandha tikkomunika dik id-data lill-Istati Membri, lill-Eurojust, lill-Europol, lill-Uffiċċju tal-Prosekutur Pubbliku Ewropew u lill-OLAF.
74. Id-Deciżjoni tal-Kummissjoni li tiddetermina d-data tal-bidu tal-operazzjonijiet tal-pjattaforma ta' kollaborazzjoni tas-SIK, kif imsemmi fil-paragrafu 1, għandha tiġi ppubblikata f'*Il-Ġurnal Uffiċjali tal-Unjoni Ewropea*.
75. L-utenti tal-pjattaforma ta' kollaborazzjoni tas-SIK għandhom jibdew jużaw il-pjattaforma ta' kollaborazzjoni tas-SIK mid-data stabbilita mill-Kummissjoni skont il-paragrafu 1.

Artikolu 25

Il-proċedura ta' kumitat

76. Il-Kummissjoni għandha tkun meġġuna minn kumitat. Dak il-Kumitat għandu jkun kumitat fis-sens tar-Regolament (UE) Nru 182/2011.
77. Fejn issir referenza għal dan l-Artikolu, għandu japplika l-Artikolu 5 tar-Regolament (UE) Nru 182/2011.
78. Fejn il-kumitat ma jagħti ebda opinjoni, il-Kummissjoni m'għandhiex tadotta l-abbozz tal-att ta' implimentazzjoni, u għandu japplika l-Artikolu 5(4), it-tielet subparagrafu, tar-Regolament (UE) Nru 182/2011.

Artikolu 26

Emendi għar-Regolament (UE) 2018/1726

Ir-Regolament (UE) 2018/1726 huwa emendat kif ġej:

- (1) fl-Artikolu 1, jiddaħħal il-paragrafu 4a li ġej:

“4a. L-Aġenzija għandha tkun responsabbli għall-iżvilupp u l-ġestjoni operazzjonali, inkluż l-evoluzzjonijiet tekniċi, tal-pjattaforma ta' kollaborazzjoni tal-Iskwadri ta' Investigazzjoni Kongunta (“SIK”);

- (2) jiddaħħal l-Artikolu 8b li ġej:

Il-kompiti relatati mal-pjattaforma ta' kollaborazzjoni tas-SIK

Fir-rigward tal-pjattaforma ta' kollaborazzjoni tas-SIK, l-Aġenzija għandha twettaq:

- a) il-kompiti konferiti lilha mir-Regolament (UE) Nru XXX/20XX tal-Parlament Ewropew u tal-Kunsill¹⁹;
- b) kompiti relatati ma' taħriġ dwar l-użu tekniku tal-pjattaforma ta' kollaborazzjoni tas-SIK, inkluża l-provvista ta' materjali ta' taħriġ online.

(3) fl-Artikolu 14, il-paragrafu 1 huwa sostitwit b'dan li ġej:

‘1. L-Aġenzija għandha timmonitorja l-iżviluppi fir-riċerka rilevanti għall-ġestjoni operazzjonali tas-SIS II, il-VIS, il-Eurodac, l-EES, l-ETIAS, id-DubliNet, l-ECRIS-TCN, l-e-CODEX, il-pjattaforma ta' kollaborazzjoni tas-SIK u sistemi oħra tal-IT fuq skala kbira kif imsemmi fl-Artikolu 1(5).’;

(4) fl-Artikolu 19(1), il-punt (ff) huwa sostitwit b'dan li ġej:

‘(ff) jadotta rapporti dwar il-funzjonament tekniku ta' dan li ġej:

¹⁹ Ir-Regolament (UE) Nru XXX/20XX tal-Parlament Ewropew u tal-Kunsill li jstabbilixxi pjattaforma ta' kollaborazzjoni sabiex tappoġġa l-funzjonament tal-Iskwadri ta' Investigazzjoni Kongunta u li jemenda r-Regolament (UE) 2018/1726 (ĠU L...).”;

- i) SIS skont l-Artikolu 60(7) tar-Regolament (UE) 2018/1861 tal-Parlament Ewropew u tal-Kunsill²⁰ u l-Artikolu 74(8) tar-Regolament (UE) 2018/1862 tal-Parlament Ewropew u tal-Kunsill²¹;
 - ii) VIS skont l-Artikolu 50(3) tar-Regolament (KE) Nru 767/2008 u l-Artikolu 17(3) tad-Deciżjoni 2008/633/ĠAI;
 - iii) EES skont l-Artikolu 72(4) tar-Regolament (UE) 2017/2226;
 - iv) ETIAS skont l-Artikolu 92(4) tar-Regolament (UE) 2018/1240;
 - v) ECRIS-TCN u tal-implimentazzjoni ta' referenza ECRIS skont l-Artikolu 36(8) tar-Regolament (UE) 2019/816 tal-Parlament Ewropew u tal-Kunsill²²;
 - vi) il-komponenti tal-interoperabbiltà skont l-Artikolu 78(3) tar-Regolament (UE) 2019/817 u l-Artikolu 74(3) tar-Regolament (UE) 2019/818;
 - vii) is-sistema tal-eCODEX skont l-Artikolu 14(1) tar-Regolament (UE) XXX18;
 - viii) il-pjattaforma ta' kollaborazzjoni tas-SIK skont l-Artikolu xx tar-Regolament (UE) XXX19 [dan ir-Regolament];
- (5) fl-Artikolu 27(1), jiddaħħal il-punt (dc) li ġej:

²⁰ Ir-Regolament (UE) 2018/1861 tal-Parlament Ewropew u tal-Kunsill tat-28 ta' Novembru 2018 dwar l-istabbiliment, it-tħaddim u l-użu tas-Sistema ta' Informazzjoni ta' Schengen (SIS) fil-qasam tal-verifiki fuq il-fruntieri, u li jemenda l-Konvenzjoni li timplimenta l-Ftehim ta' Schengen, u li jemenda u jhassar ir-Regolament (KE) Nru 1987/2006 (ĠU L 312, 7.12.2018, p. 14).

²¹ Ir-Regolament (UE) 2018/1862 tal-Parlament Ewropew u tal-Kunsill tat-28 ta' Novembru 2018 dwar l-istabbiliment, it-tħaddim u l-użu tas-Sistema ta' Informazzjoni ta' Schengen (SIS) fil-qasam tal-kooperazzjoni tal-pulizija u l-kooperazzjoni ġudizzjarja f'materji kriminali, li jemenda u jhassar id-Deciżjoni tal-Kunsill 2007/533/ĠAI, u jhassar ir-Regolament (KE) Nru 1986/2006 tal-Parlament Ewropew u tal-Kunsill u d-Deciżjoni tal-Kummissjoni 2010/261/UE (ĠU L 312, 7.12.2018, p. 56).

²² Ir-Regolament (UE) 2019/816 tal-Parlament Ewropew u tal-Kunsill tas-17 ta' April 2019 li jistabbilixxi sistema ċentralizzata għall-identifikazzjoni ta' Stati Membri fil-pussess ta' informazzjoni dwar kundanni ta' ċittadini ta' pajjiżi terzi u persuni apolidi (ECRIS-TCN) sabiex tissupplimenta s-Sistema Ewropea ta' Informazzjoni ta' Rekords Kriminali li jemenda r-Regolament (UE) 2018/1726 (ĠU L 135, 22.5.2019, p. 1).

"(dc) il-Grupp Konsultattiv tal-pjattaforma ta' kollaborazzjoni tas-SIK;"

Artikolu 27

Dhul fis-sehh

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha f'konformità mat-Trattati.

Magħmul fi Brussell,

Għall-Parlament Ewropew

Għall-Kunsill

Il-President

Il-President
